

टिकटार्थियों से बायोडाटा लिये

करोली। प्रदेश कांग्रेस कमेटी के निर्देशानुसार प्रदेश चुनाव समिति में लिए गए निर्णय की पालना में कैलादेवी स्थित नर्सरी गेस्ट हाउस में सपोटरा प्रभारी और कैलादेवी प्रभारी ने विधानसभा चुनाव के टिकट की दौड़ में लगे टिकटार्थियों को बायोडाटा लिए इस दौरान 4 लोगों ने बायोडाटा सौंपी। सपोटरा विधानसभा के चुनाव के लिए जैसे तो कांग्रेस की टिकट के दावेदार सपोटरा विधायक सरकार के अपने नरेश चंद मोघा प्रबल दावेदार हैं जो पिछले तीन चुनावों से सपोटरा विधानसभा क्षेत्र से चुनाव जीतते आ रहे हैं लेकिन पार्टी के नियम अनुसार और प्रदेश कांग्रेस कमेटी के निर्देशानुसार प्रदेश चुनाव समिति ने लिए गए निर्णय के अनुसार कैलादेवी ब्लॉक में सपोटरा विधानसभा क्षेत्र से चुनाव के लिए सपोटरा विधानसभा प्रभारी सरलेख सिंह राणा, कैलादेवी ब्लॉक प्रभारी रामेश्वर मुंडरी को पूर्व विधायक कमला मीणा, मुखराज मीणा, पूर्व जिला अध्यक्ष अलका मीणा, हुकुम बाई ने अपने अपने बायोडाटा पेश किये इस मौके पर जिला कांग्रेस कमेटी के जिला अध्यक्ष,पीसीसी सदस्य राजेंद्र शर्मा,सपोटरा ब्लॉक सचिव मुकेश गोठरा उपस्थित रहे।

चन्द्रयान के सफल लैंडिंग पर भाजपा कार्यकर्ताओं ने आतिशबाजी की

गंगापुर सिटी 23 अगस्त। देश में अंतरिक्ष विज्ञान के अंतर्गत केंद्र सरकार के नेतृत्व में देश के प्रधानमंत्री नरेंद्र मोदी की दूरगामी सोच व वैज्ञानिकों को दिए गए प्रोत्साहन के आधार पर बुधवार को वैज्ञानिकों के अथक प्रयास के बलबूते चंद्रयान-3 अभियान की सफलता की लेकर भारतीय जनता पार्टी गंगापुर सिटी के समस्त पदाधिकारी पर कार्यकर्ताओं द्वारा एक दूसरे को मिठाई खिलाकर बधाइयां दी गईं। भाजपा विधानसभा मीडिया प्रमुख धनेश शर्मा ने बताया कि उक्त चंद्रयान-3 अभियान की सफलता को लेकर आमप्रकाश डंगायन, मनमोहन बजाज,राधेश्याम बुन्नेल,भाजपा जिलाध्यक्ष सुशील दीक्षित,पूर्व विधायक मानसिंह गुर्जर, प्रधान मंजू गुर्जर,पूर्व सभापति हरिप्रसाद बोहरा,सभापति शिवरतन अग्रवाल,उपसभापति वीरेंद्र पुजारी, रामसिंह खटाना,मनोज बंसल,मंडल अध्यक्ष रवि मोहन,महेंद्र दीक्षित,दीपक सिंघल,हेमंत शर्मा ,गिरधारी सोनी,



चंद्रयान-3 के सफल लैंडिंग पर भाजपा महिला मोर्चा कार्यकर्ताओं ने खुशी जताई।

एडवोकेट नवीन शर्मा, मंडल अध्यक्ष बाबूलाल सैनी ने मीडिया गुखराज सलेमपुर,मिथलेश व्यास,गोपाल धामनिया,अशोक कमालपुरा,नागेश लोढी,विष्णुकांत दीक्षित ,उदय सिंह गुर्जर,कोशल बोहरा, गोविन्द गुप्ता, पाषंद गोविंद पाराशर कमलेश महावर, रामबाबू शर्मा,गौरव मंगल ,धनसिंह मावई, संगीता बोहरा ,सवित्री शर्मा एडवोकेट उर्मिला गुर्जर,अनिल दुबे ,गोपाल दीक्षित ,नरेश दुबे , चिरंजी लोधा, कारण लोधा,सहित अनेक भाजपा कार्यकर्ताओं द्वारा मिठाई खिलाते हुए अतीशबाजी कर खुशी जाहिर की गई।

शिव पंचायतन की प्राण प्रतिष्ठा

हिंडौन सिटी। जाट की सराय स्थित प्राचीन कल्याण राय जी मंदिर में चल रहे शिव पंचायतन प्राण प्रतिष्ठा एवं शिव महापुराण कथा क्षेत्र का वातावरण धर्ममय में बना हुआ है। मंदिर के महंत पंडित गणेश दत्त शास्त्री बताया कि जाट की सराय के 1200 वर्ष पुराने कल्याण रायजी मंदिर का जीर्णोद्धार करवाया गया है। इसके उपलक्ष्य में 21 अगस्त से 28 अगस्त तक शिव पंचायतन प्राण प्रतिष्ठा एवं शिव महापुराण कथा का आयोजन किया जा रहा है। इसके तहत बुधवार को तीसरे दिन शिव पंचायतन प्राण प्रतिष्ठा के दौरान आचार्य विष्णु प्रसाद शास्त्री बांस मोरडा वालों के निर्देशन में पंडित मुकुट बिहारी शास्त्री, पंडित चेतन शास्त्री, पंडित कैलाश शास्त्री एवं पंडित संजय शर्मा ने वैदिक मंत्रोच्चार के साथ भगवान शिव पंचायत का महा अभिषेक एवं पत्रा दिवासा, पुष्पा दिवासा, फला दिवासा, शर्करा दिवासा,घृतादिवासा, एवं नेत्रों उन्मीलन संस्कार, अंग न्यास उपरांत शिव पार्वती का विवाह बड़े ही हर्षोल्लास के साथ मनाया गया। इसी तरह महाशिवपुराण कथा के दौरान आचार्य महावीर प्रसाद भारद्वाज ने सृष्टि चक्र का वर्णन, त्रिदेव में शिव की महिमा का वर्णन किया।

सार-समाचार

भक्तों ने भोलेनाथ कि पूजा की

करोली। पवित्र श्रावण मास के पावन अवसर पर करौली कि गोमती कालोनी स्थित ब्रह्मलीन संत गोमती दासजी के आश्रम पर भक्तों द्वारा नित्य प्रति दिन भोले नाथ की सेवा पूजा चल रही है। दूस्ट के अध्यक्ष पुरुषोत्तम शर्मा ने बताया कि यहाँ पर आशुतोष तिवारी रिंकू द्वारा शिव लिंग पर प्रति दिन शृंगार सेवा दी जा रही है इसी क्रम में बुधवार को भगवान भोले नाथ पर ओंकार गणेश की झांकी तिवारी द्वारा बनाई गई तिवारी द्वारा प्रति दिन शिव लिंग पर भगवान विष्णु,नरसिंह,अर्द्धनारीश्वर,गणेश्वर,भारत माता,महाकाल आदि रूपों में श्रंगार किया गया है। इस दौरान कपिलदेव पाराशर, आदि भक्तों ने भगवान की आरती की तथा भगवान के दर्शन करने के लिए भारी संख्या में भक्तों की भीड़ उमड़ती है।

विधायक ने की पदयात्रा रवाना

करोली। करोली विधायक डांग विकास बोर्ड अध्यक्ष लाखन सिंह कटकड़ ने बुधवार को ग्राम नहरागढ़ कोलर में मुख्य अतिथि के रूप में शिरकत करके गोवर्धन पद यात्रा को हरी झंडी दिखाकर रवाना किया। उन्होंने यात्रा पर जाने वाले पद यात्रियों को शुभकामनाएं दी उन्होंने अपनी ओर से 31 हजार रुपए की राशि भेंट की इस मौके पर रूपा पटेल,पूर्व सरपंच कैलाश कोडर,मुकेश नहरागढ़, मंदरी पटेल, राजू पटेल, खुशीराम, भामल्लू पटेल सहित आसपास के क्षेत्र के प्रमुख लोग मौजूद रहे।

7 चिकित्सा केन्द्र स्वीकृत

करोली। डांग विकास बोर्ड अध्यक्ष करोली विधायक लाखन सिंह की अधिशाषा पर राजस्थान सरकार के पशु पावन विभाग मंत्री लाल चन्द कटारिया ने करोली विधानसभा क्षेत्र कि 7 ग्राम पंचायतों में पशु उप स्वास्थ्य चिकित्सा केन्द्र खोलने की स्वीकृति दी। करोली विधान सभा क्षेत्र के ग्राम पंचायत चिनायटा, बड़ोडा, हरनगर, लेदौर खुर्द,माँची, सौरया, सीलौती ग्राम पंचायतों में पशु उप स्वास्थ्य केन्द्र खोलने से इस क्षेत्र के लोगों ने खुशी जाहिर करते हुए करोली विधायक लाखन सिंह का आभार जताया है।

पब्लिक हेल्थ कॉलेज का शिलान्यास हुआ

भरतपुर (निस)। मुख्यमंत्री अशोक गहलोत ने बुधवार को भरतपुर को मेडिकल प्रबन्धन के क्षेत्र में दो बड़ी सौगातें दी हैं जिनमें भरतपुर में करीब 59 करोड़ रूपये की लागत से बनने वाले पब्लिक हेल्थ कॉलेज का शिलान्यास और 1 करोड़ 25 लाख रूपये की लागत से तैयार की गई मोबाइल कैंसर निदान वैन का हरी झंडी दिखाकर शुभारम्भ किया। वीडियो कॉन्फ्रेंसिंग के माध्यम से आयोजित समारोह में भरतपुर से सार्वजनिक निर्माण मंत्री भजन लाल जाटव एवं तकनीकी शिक्षा राज्य मंत्री डॉ. सुभाष गार्ग सम्मिलित हुये। वीडियो कॉन्फ्रेंसिंग का यह कार्यक्रम नगर विकास न्यास के आडिटोरियम में आयोजित हुआ जिसमें जिला कलक्टर लोकबन्धु, नगर विकास न्यास के सचिव कमलराम मीणा, नगर निगम आयुक्त श्रीमति बीना महावर, मेडिकल कॉलेज के प्राचार्य सुभाष बंसल, मुख्य चिकित्सा एवं स्वास्थ्य अधिकारी डॉ. लक्ष्मण सिंह, प्रमुख चिकित्सा अधिकारी डॉ. जिज्ञासा

साहनी, उपखण्ड अधिकारी श्रीमति श्रुति जैन पार्षद सतीश सोगरवाल, संतोष फौजदार, दयाचन्द पचौरी, दीनदयाल जाटव, सहित जिला स्तरीय अधिकारी एवं गणमान्य नागरिक उपस्थित थे। कार्यक्रम में सार्वजनिक निर्माण मंत्री भजनलाल जाटव ने कहा कि मुख्यमंत्री अशोक गहलोत द्वारा राज्य के सभी क्षेत्रों में अनेक योजनाओं एवं कार्यक्रमों के माध्यम से लाभान्वित करने का निरन्तर प्रयास जारी है विशेष रूप से मेडिकल के क्षेत्र में राजस्थान देश में सिरमौर बन गया है। उन्होंने कहा कि राज्य में सभी वर्ग के लोगों को निःशुल्क इलाज की व्यवस्था सुनिश्चित की गई है जिसके लिये मुख्यमंत्री चिरंजीवी स्वास्थ्य बीमा योजना सहित अनेक योजनाएँ शुरू कर स्वास्थ्य का अधिकार प्रत्येक व्यक्ति को दिया गया है। उन्होंने विश्वास दिलाया कि भरतपुर में बनने वाले पब्लिक हेल्थ कॉलेज का निर्माण में गुणवत्ता बनाये रखी जायेगी और इसे समय से पूर्व पूरा कराया जायेगा तकनीकी शिक्षा एवं आयुर्वेद

राज्यमंत्री डॉ. सुभाष गार्ग ने कहा कि राज्य में निरोगी राजस्थान के सपने को पूरा करने के लिये मुख्यमंत्री अशोक गहलोत प्रतिदिन मेडिकल के क्षेत्र में कोई न कोई नवीन योजना जारी कर रहे हैं। मोबाइल कैंसर निदान वैन जिले के दूरदराज के गाँवों में जाकर सम्भावित कैंसर पीडित रोगियों की समय पर जाँच करेगी जिससे रोगी का सम्पूर्ण इलाज सम्भव हो सकेगा। उन्होंने बताया कि पब्लिक हेल्थ कॉलेज निर्माण के लिये नगर विकास न्यास ने मेडिकल कॉलेज के पीछे 4 एकड़ भूमि आवंटित कर दी है और राज्य सरकार द्वारा भी 58 करोड़ 42 लाख रूपये का बजट भी आवंटित कर दिया गया है। उन्होंने मेडिकल कॉलेज के प्राचार्य को निर्देश दिये कि अनेक योजनाएँ शुरू कर स्वास्थ्य का लिये कैफेटेरिया एवं लाइब्रेरी की चौबीसों घंटे व्यवस्था सुनिश्चित करें। इस अवसर पर मेडिकल कॉलेज के प्राचार्य सुभाष बंसल ने बताया कि पब्लिक हेल्थ कॉलेज में 25 अध्येर्थियों को प्रवेश दिया जायेगा।

शिविर का आयोजन 25 को

करोली। जिला उद्योग केन्द्र के महाप्रबंधक के.के. मीना ने बताया कि उद्योग एवं वाणिज्य, राजस्थान सरकार की मंशानुरूप प्रत्येक माह के चतुर्थ शुक्रवार को डेडम सुविधा शिविरों का आयोजन किया जावेगा। इन शिविरों में आगुन्तक उद्यमियों,व्यवसायियों तथा नागरिकों को विभागीय योजनाओं की जानकारी दी जावेगी साथ ही इच्छुक अध्येर्थियों को पात्रतानुसार योजना अनुसार आवेदन तैयार कराने में सहयोग प्रदान किया जावेगा। शिविर में आगुन्तक उद्यमियों के द्वारा उद्यम संचालन में आ रही कठिनाईयों,समस्याओं के निराकरण में सहयोग प्रदान कर जानकारी, मार्गदर्शन संबंधी सूचना, डाटा नियमित तौर पर संधारित किया जावेगा।महाप्रबंधक ने बताया कि अगस्त माह का एमएसएमई सुविधा शिविर का आयोजन 25 अगस्त को जिला उद्योग एवं वाणिज्य केन्द्र परिसर करौली में किया जायेगा। सभी उद्यमियों, व्यवसायियों तथा नागरिक शिविर में भाग लेकर उद्योग विभाग की योजनाओं जैसे पीएमईजीपी,एमएलयूपीवाई,बीआरएयूपीवाई,एमवाईयूपीवाई, रीप इत्यादि में मौके पर ही आवेदन भर सकते हैं।

करौली जिले के नर्सिंज करेंगे 25 अगस्त को जयपुर प्रस्थान



करौली के सामान्य चिकित्सालय में अपनी मांगों को लेकर नर्सिंज कर्मियों ने प्रदर्शन किया।

करौली। राजस्थान नर्सिंज संयुक्त संघर्ष समिति के प्रांतीय आह्वान पर करौली जिले से सैकड़ों नर्सिंज 25 अगस्त को जयपुर प्रस्थान करेंगे। गत 18 जुलाई से नर्सिंज अपनी 11 सूत्रीय मांगों जिसमें वेतन विसंगति दूर करना, नर्सिंज निदेशालय की

स्थापना, नर्स कैडर रिव्यू,समयबद्ध पदोन्नति करना आदि को लेकर संघर्षरत है लेकिन अभी तक सरकार से कोई वार्ता के लिए बुलावा नहीं आया है। राजस्थान नर्सिंज संघर्ष समिति के संयोजक जयसिंह मीणा ने बताया कि नर्स अपनी 11 सूत्रीय मांगों

को लेकर 1 दिन का सामूहिक अवकाश लेकर 25 अगस्त को होने वाली महारली के लिए जयपुर प्रस्थान करेगी। इसी क्रम में बुधवार को भी सामान्य चिकित्सालय व जिले के अन्य चिकित्सालयों में नर्सिंज ने 2 घंटे का कार्य बहिष्कार किया।

कृषि शिक्षा मेला आयोजित

कुम्हेर (निस)। कृषि महाविद्यालय कुम्हेर पर बुधवार को कृषि शिक्षा मेले का आयोजन किया गया। इसमें भरतपुर व डींग जिले के 250 से अधिक कृषि विद्यार्थियों ने भाग लिया। कार्यक्रम के प्रारम्भ में अतिथियों का माल्यापण कर स्वागत किया। कृषि महाविद्यालय कुम्हेर के डीन डॉ. उदयभान सिंह ने कहा कि कृषि महाविद्यालय कुम्हेर केमस का पेशिका वातावरण उत्तम है तथा यहाँविद्यार्थियों के सम्पूर्ण व्यक्तिगत विकास कीओर ध्यान दिया जाता है। डॉ. रामफल पुनिया एसोसिएट प्रोफेसर ने नर्सिंज नॉटि 2020 तथा कृषि में रोगधारकेअवसर, डॉ. राजकुमार मीना ने कृषि से 12 उतीर्ण विद्यार्थियों के लिए संयुक्त प्रवेश परीक्षा द्वारा उच्च शिक्षण संस्थानों में प्रवेश प्रक्रिया विषय पर विस्तृत व्याख्यान दिए। राजेश शर्मा क्षेत्रिय प्रबंधक राजस्थान राज्य बीज निगम भरतपुर ने बीजउत्पादन तकनीक, डॉ. आर.ए.जाट ने सरसों उत्पादन की उच्चतकनीकी विषय पर व्याख्यान दिये। डॉ. योगेश कुमार शर्मा ने पी.पी.टी द्वारा उद्यान की नई तकनीकी एवसरकारी योजनाएँ की जानकारी दी।

सीताराम को मिला इंडिया अवार्ड

भरतपुर (निस)। छत्तीसगढ़ प्रान्त की राजधानी रायपुर में इंडिया ईएसआर के द्वारा राष्ट्रीय स्तर का 12 वां ईएसजी सम्मेलन आयोजित हुआ, जिसमें समूद्र भारत अभियान सहित देशभर से सीएसआर, ईएसजी और सिस्टेनेबिलिटी के विद्वान व विश्व विख्यात वक्ताओं ने भाग लिया। साथ ही सम्मेलन में सीएसआर के क्षेत्र में उल्लेखनीय एवं प्रभावशाली कार्य करने वाली कम्पनियों का इंडिया सीएसआर अवार्ड-2023 प्रदान किए गए और वरिष्ठ सीएसआर एवं सोशल लीडर्स आदि का सम्मान किया गया। राजस्थान प्रांत के भरतपुर जिले की समूद्र भारत अभियान को ये अवार्ड प्राप्त हुआ। सम्मेलन के मुख्य वक्ता समूद्र भारत अभियान के संयोजक सीताराम गुप्ता ने कहा कि आत्मनिर्भर भारत में ईएसजी, सीएसआर और सस्टेनेबिलिटी की बढ़ती भूमिका है, जो देश के विकास, उत्थान, समाज,

आमजन के जीवन-जिविका एवं युवाओं के भविष्य आदि को उज्ज्वल बनाती है। उन्होंने कहा कि प्रधानमंत्री नरेंद्र मोदी का सपना है कि भारत का प्रत्येक नागरिक आत्मनिर्भर बने और भारत का चतुर्दली विकास हो तथा समस्त परिवारों में खुशियां झलके,इस सपना को साकार करने के लिए समूद्र भारत अभियान सहित देश की अनेक संस्थान व कम्पनियों कार्य कर रही है। सभी को मिलकर ये कार्य करना चाहिए,जिससे भारत आत्मनिर्भर बन सके। उन्होंने कहा कि अर्थव्यवस्था,तकनीकी ज्ञान,युवाओं को रोजगार,भविष्य आदि के अलावा हमको आंगनबाडी, विद्यालय, प्राथमिक स्वास्थ्य केन्द्र, ग्राम पंचायत स्तर पर सूचना केन्द्र एवं कौशल प्रशिक्षण आदि का बढावा देना होगा तभी गांव, शहर, ब्लॉक, जिला,राज्य और देश का विकास होगा और आमजन का जीवन स्वस्थ ही निर्मोगी रहेगा।

चंद्रयान-3 सफल

भरतपुर (निस)। चंद्रयान-3 की चंद्रमा पर लैंडिंग का लाइव प्रसारण कार्यक्रम जिला कलेक्ट्रेट सभागार कक्ष में आयोजित किया गया। इस मौके पर तकनीकी शिक्षा राज्य मंत्री डॉ सुभाष गार्ग ने देशवासियों को बधाई देते हुए कहा कि चंद्रयान-3 के लैंडर ने चांद के दक्षिण ध्रुव पर कस्म रखकर इतिहास रच दिया है। उन्होंने भारत के समस्त वैज्ञानिकों विशेष रूप से इसरो को श्रेय देते हुए कहा कि आज का दिन भारतवासियों के लिए गौरव का दिन है। उन्होंने कहा कि बरसों की मेहनत के बाद यह परिणाम मिला है। इस अवसर पर सभा कक्ष में जिला कलक्टर लोकबन्धु, नगर निगम के पार्षद सतीश सोगरवाल, अतिरिक्त जिला कलक्टर प्रशासन रतन कुमार, अतिरिक्त जिला कलक्टर शहर श्रीमती बीना महावर, जिला परिषद के मुख्य कार्यकारी अधिकारी दाताराम, नगर विकास न्यास के सचिव कमलराम मीना सहित कलेक्ट्रेट के समस्त अधिकारी एवं कार्मिक मौजूद रहे।

विधायक ने कार्यकर्ताओं से चुनावी चर्चा की

हिण्डौन सिटी। केंद्रीय विधायक प्रवास के चौथे दिन प्रवासी विधायक माधवेंद्र प्रताप सिंह ने हिंडौन विधानसभा के महु मंडल में कार्यकर्ताओं से चर्चा की। विधानसभा मीडिया प्रभारी बबली चतुर्वेदी ने बताया कि प्रवासी विधायक सर्व प्रथम महु इब्राहिमपुर गांव में देश की रक्षा करते शहीद हुए वीर शहीदों के परिवार का सम्मान किया। इसके बाद गांव में नव मतदाताओं को भाजपा की सदस्यता दिलवाई, ठाम अटकोली में किसान चौपाल में किसान भाइयों से संवाद किया, किसान चौपाल में वार्ता की, और को भाजपा की सदस्यता दिलवाई इस के बाद खेडली गुर्जर गांव में सेवानिवृत्त सेना के जवानों से चर्चा की और केंद्र में मोदी सरकार की उपलब्धियां बताई। प्रवासी विधायक ने सभी का स्वागत किया। गांव जेल में जनता से संवाद में राजस्थान की भ्रष्टाचार

ब्रज चौरासी कोस यात्रा 2 को

गंगापुर सिटी। श्री गोवर्धन सेवा समिति के अध्यक्ष सुरेश चंद सिंघल (पूर्व चेयरमैन नगरपालिका) ने बताया की गत दिवस श्री गोवर्धन सेवा समिति की मीटिंग में गोवर्धन ने नई जमीन खरीद, गोवर्धन धर्मशाला के विभिन्न मुद्दों के साथ-साथ ब्रज चौरासी कोस की यात्रा को लेकर चर्चा की गई। ब्रज चौरासी कोस की नवम यात्रा वाहनों से करवायी जावेगी। यात्रा की सफलता एवं बेहतर व्यवस्थाओं के लिए गिरांज प्रसाद ठीकरिया वालों को संयोजक व कमलेश गोयल खिदरपुर वालों को सहसंयोजक बनाया गया। सहयोग के लिए महेश पतल, मदनगोपाल बैंग, विजय गोयल प्रमोद मोदी को व्यवस्थापक बनाया गया। यात्रा सीताराम जी के मंदिर, पुरानी अनाज मंडी से 2 सितंबर 2,23 शनिवार दोपहर 2 बजे वाहनों से गोवर्धन धर्मशाला के लिए रवाना की जाएगी।

रविन्द्र मीना बने बच्चों के हमदर्द

मासलपुर/ करौली। मासलपुर तहसील के गांव नारायणा निवासी एक परिवार के पांच बच्चों के लिए से माता-पिता का साथ उठ गया। बच्चों के लिए करौली विधानसभा क्षेत्र से बसपा के उम्मीदवार एडवोकेट रविन्द्र मीना सच्चे हमदर्द बनकर सामने आए हैं। बसपा उम्मीदवार मीना ने सभी पांच बच्चों की पढ़ाई की जिम्मेदारी लेते हुए उन्हें पंच-पटेलों के बताए अनुसार आर्थिक सहायता भी प्रदान की है। इसके साथ सभी पांच बच्चों के लिए अपनी ओर से मासिक पेंशन भी शुरू की है। बसपा के जिलाध्यक्ष जमनालाल जाटव ने बताया कि नारायणा गांव के निवासी सुमन जाटव 42 का करीब 10 दिन पहले सिलिकोसिड बीमारी से पीड़ित होने के कारण निधन हो गया था। करीब एक वर्ष पहले सुमन जाटव की पत्नी नरेश बाई का भी बीमारी से निधन हो गया था। ऐसे में उनके 5 बच्चे भावना 16, रवि 14, संजना 12, शनि 10 और छोटी 6 पर बाल अत्र में ही दुर्घटा का शहदा टूट पड़ा। नारायणा गांव के प्रमुख लोगों ने इसकी जानकारी बसपा उम्मीदवार एडवोकेट रविन्द्र मीना को दी। जिस पर वे मंगलवार को नारायणा गांव पहुंचे और पांचों बच्चों को अपने गले से लगा कर दुःख दूना दिया। आस-पडोस के लोगों ने बताया कि सबसे बड़ी बेटी भावना आठवीं कक्षा में पढ़ती थी। लेकिन आर्थिक कमजोरी के कारण उसकी पढ़ाई छूट गई। अन्य भाई बहिन भी स्कूल नहीं जा पा रहे हैं। इस पर बसपा उम्मीदवार रविन्द्र मीना ने पांचों बच्चों की पढ़ाई की जिम्मेदारी ली।

गृहमंत्री की सभा को लेकर तैयारियां शुरू


गंगापुर सिटी। देश के गृहमंत्री अमित शाह 26 अगस्त शनिवार को समीपवर्ती गांव थली में आयेगे। कार्यक्रम की तैयारियों को लेकर भारतीय जनता पार्टी सहित स्थानीय प्रशासनिक अधिकारियों ने तैयारियां शुरू कर दी है। बुधवार को सांसद सुखबीर सिंह जौनपुरिया एवं पूर्व विधायक मानसिंह गुर्जर ने जयपुर रोड स्थित थली गांव पहुंचकर सभा स्थल का जायजा लिया। यहां पर टेंट लगाने का काम भी शुरू हो गया है जिसको लेकर सांसद व पूर्व विधायक ने पूरे रूट का अवलोकन किया। इसके पश्चात सभी भाजपा पदाधिकारियों व प्रशासनिक अधिकारियों ने सभा स्थल के पास बने हेलिपैड का निरीक्षण किया। केंद्रीय गृहमंत्री अमित शाह के 26 अगस्त को गंगापुर के थडी गांव में प्रस्तावित कार्यक्रम को लेकर भारतीय जनता पार्टी पूरी तैयारियों में जुट गई है। पार्टी के अग्रिम संगठनों ने भी दी गई जिम्मेदारियों के अनुरूप सभा को लेकर वार्ड से लेकर गांवों में सक्रिय हो गए हैं। दोपहर 12 बजे सभा के संयोजक पूर्व विधायक रमेश मीणा

एवं सहसंयोजक ने बाईपास स्थित पूर्व विधायक मानसिंह गुर्जर के आवास पर चर्चा कर कार्यक्रम की रूपरेखा तैयार की। इसके पश्चात् पूर्व विधायक मानसिंह गुर्जर ने विधानसभा क्षेत्र का दौरा कर पीले चावल अर्पित कर जनसभा में पूरे क्षेत्र के लोगों को आने का निर्मंत्रण दिया। केंद्रीय गृह मंत्री का गंगापुर सिटी आगमन पर भव्य स्वागत किया जाएगा। लाखों की संख्या में आसपास क्षेत्र के आमजन, किसान, महिलाएं सहित करीब 1 लाख लोगों के लिए भोजन के पैकेट तैयार किए जा रहे हैं। इसके लिए तैयारियां जोरों से चल रही हैं। मनोज कुनकटा ने बताया कि इस दौरान सांसद सुखबीर सिंह जौनपुरिया, पूर्व विधायक मानसिंह गुर्जर, पूर्व विधायक रमेश मीणा, सभापति शिवरतन अग्रवाल, पूर्व जिला महामंत्री मनोज बंसल, जमनालाल वैष्णव, मिथलेश व्यास, पार्षद धवानी सिंह गुर्जर, गोविंद पाराशर, रवि गोठवाल, कमलेश महावर, वेदप्रकाश सोनवाल, नवल पटेल थली, नमो गुर्जर ब्रह्मवाज सहित अन्य कार्यकर्ता मौजूद रहे।

समस्याओं के निस्तारण के निर्देश

भरतपुर (निस)। सभागीय आयुक्त सांवरमल वर्मा की अध्यक्षता में बुधवार को कलेक्ट्रेट सभागार में जिला स्तरीय जनसुनवाई का आयोजन किया गया। जनसुनवाई के दौरान सभागीय आयुक्त ने भूमि विवाद, बिजली बिल, रोजगार, एनएफएसए, अतिक्रमण, जनआधार वैरिफिकेशन, पेंशन प्रकरण, सडक मरम्मत, पेयजल, अवैध निर्माण, पीएम आवास योजना एवं जलभराव सहित विभिन्न जनसमस्याओं की सुनवाई करते हुए सम्बंधित विभागों को शीघ्र राहत प्रदान करने के निर्देश दिये। सभागीय आयुक्त ने अधिकारियों को निर्देशित किया कि जनसुनवाई के लम्बित प्रकरणों का त्वरित गति से निस्तारण कर परिवादियों को राहत प्रदान करें। उन्होंने कहा कि इस अधिकारीगण राज्य सरकार द्वारा संचालित विभिन्न फ्लैगशिप योजनाओं का लाभ आमजन तक पहुंचाना सुनिश्चित करें। उन्होंने कहा कि राज्य सरकार द्वारा संचालित स्वास्थ्य एवं शिक्षा से जुड़ी मुख्यमंत्री चिरंजीवी स्वास्थ्य बीमा योजना, मुख्यमंत्री निःशुल्क यूजीकॉम योजना, मुख्यमंत्री बाल गोपाल योजना सहित अन्य योजनाओं का लाभ आमजन तक पहुंचाना सुनिश्चित करें।

ब्राह्मण महासंगम को लेकर बैठक का आयोजन



ब्राह्मण महासंगम को लेकर बैठक का आयोजन पीसीसी सदस्य धर्मेन्द्र शर्मा (बाएं से छठवें) के मुख्य आतिथ्य में किया गया।

भरतपुर (निस)। आगामी 3 सितम्बर 2023 को जयपुर में आयोजित होने वाले ब्राह्मण महासंगम को लेकर आयोजित की गई बैठक की गई जिसमें सर्व ब्राहमण सभा के राष्ट्रीय संरक्षक हुकम चंद गनेशिया के साथ संगम के बारे में चर्चा की एवं 3 सितम्बर 2023

को ज्यादा से ज्यादा ब्राहमण बन्धुओं को आने का आमंत्रण दिया एवं आमंत्रण पत्र देकर पोस्टर विमोचन किया। कार्यक्रम में जिला संयोजक पीसीसी सदस्य धर्मेन्द्र शर्मा, गंगाराम पाराशर पूर्व अध्यक्ष बाल कल्याण समिति, दयाचंद पचौरी अध्यक्ष ब्लाक कांग्रेस भरतपुर,

धर्मेन्द्र शर्मा नगला परशुराम जिलाध्यक्ष युवा, मुनेन्द्र शर्मा, हरिचरण लाल शर्मा, ओमप्रकाश शर्मा, मुकेश उपाध्याय, देवेन्द्र भारद्वाज, सुरेश पदयात्री, हेमराज शर्मा, चन्द्रकांत शर्मा, अनिल शर्मा, ब्रजमोहन शर्मा, छिद्रीमल शर्मा आदि लोग उपस्थित थे।

राजस्थान सरकार				
कार्यालय प्रबंधक सर्किट हाउस, भरतपुर				
क्रमांक: स.ह.प./240		दिनांक: 16.08.2023		
खुली बोली सूचना				
इस कार्यालय के उपयोग हेतु निर्माकित सामग्री की आपूर्ति के लिये अधिकृत फर्म/थोक विक्रेता/सोल बिक्रेतक/प्राधिकृत डीलर/सोल डिस्ट्रीब्यूटर आदि से समिति बोली निष्पत्ति सील बन्द बोली प्रपत्र कर अथवा राज्य लोक उपायन पोर्टल http://sppp.rajasthan.gov.in पर UBNNo. CBH2324GSOB00026 में देखी जा सकती है।				
क्र. सं.	सामग्री का नाम	अनुमानित राशि (रूपये में)	बोली प्रपत्र जमा करने की अन्तिम तिथि एवं समय	बोली खोलने की तिथि एवं समय
1	2	3	4	5
1	Linen Items (Bombay Dying) Bed Sheets Pillow cover Bath Towels Face Towels Mink Blankets (As per given specifications)	2,00,000	24/08/2023 11.00 Noon	24/08/2023 2.00PM
2	Furniture items Sofa Set (3+1 seater) 2 Seater Sofas (2 Seater) Modular Chairs (As per given specifications)	2,00,000	24/08/2023 11.00 Noon	24/08/2023 2.00PM
3	Bonded Foam Mattress (Reputed Brand) (As per given specifications)	1,50,000	24/08/2023 11.00 Noon	24/08/2023 2.00PM

इच्छुक फर्म/अधिकृत विक्रेता दिनांक 17.08.2023 से 23.08.2023 तक कार्य दिवसों में प्रत्यू 10.00 से सायं 5.00 बजे तक कार्यालय से बोली प्रपत्र प्राप्त कर सकते हैं। सभी फर्म अपनी देी निष्पत्ति बोली प्रपत्र में सील बन्द लिफाफे में उपरोक्त दिनांक इस कार्यालय में जमा कराये जिसे उसी दिनांक को क्रय-समिति के समक्ष खोला जायेगा। प्रबंधक सर्किट हाउस, भरतपुर